

Animazzjoni għall-Quddies tal-Hadd

Solennità ta' Kristu Sultan tal-Holqien Kollu

Sena B

Introduzzjoni

Bis-Solennità tal-lum ta' Kristu Sultan tal-Holqien kollu, il-Knisja qed tasal fi tmiem ta' sena liturgika tagħha, bl-istqarrija ċara u qawwija li Ġesù Kristu hu ċ-ċentru ta' kollox u li lilu biss aħna nżommu b'Re tagħna.

Nagħtu bidu għal dan is-sagrificċju tal-quddiesa billi nqumu bilwieqfa u nkantaw flimkien.

Liturgija tal-Kelma

Ġesù hu Sultan, imma s-saltna tiegħu mhijiex bħal tas-setgħanin tal-art. Dan jgħidu hu nnifsu lil Pilatu fl-interrogatorju li nisimgħu fil-Vangeli. Is-saltna ta' Kristu, mibnija fuq l-imħabba u l-għotja għall-oħrajn, kif jgħidilna l-Qari, hi waħda li ma tinqeridx maż-żmien, u d-destinazzjoni tagħha hija l-Ġenna.

Għas-Salm Responsorjali: *Il-Mulej isaltan; il-kobor libes!*

Offertorju

Il-mument tal-Offertorju jfakkarna kull darba li l-Mulej Ġesù mid-doni ċkejna u fqajra tagħna kapaċi jagħmel l-isbaħ offerta lil Alla l-Missier. Illum ejjew noffrulu l-istqarrija umli tagħna li hu s-Sultan waħdieni ta' qlubna.

Inkantaw flimkien.

Tqarbin

F'din l-Ikla tal-Għid, il-Quddiesa, festa li aħna niċcelebraw flimkien bħala komunità kull ta' nhar ta' Hadd, is-Sultan tagħna joffrilna ġismu u demmu biex isahħaħna bihom. Huwa Sultan veru għax isir il-qaddej ta' kulhadd.

Bi gratitudni nliissnulu l-'Amen' tagħna xhin niġu biex nirċevuh, bħala stqarrija tal-fidi u l-imħabba tagħna.